

قانون شہادت کا اسلامی ضابطہ عالیٰ اخلاق

ڈاکٹر سید عبدالمالک ☆

اجتمی زندگی گزارنا انسان کی فطری مجبوری ہے۔ ارسٹونے صحیح کہا ہے کہ ”جو شخص معاشرے سے الگ تھملہ رہتا ہے وہ یا تو دیوتا ہے یا حیوان“۔ مدینی الطبع انسان کے لیے قانون ایک فطری ضرورت ہے کہ اس کے بغیر نظم زندگی کا قائم مشکل ہے۔ ایک منظم اجتماعی زندگی کے قیام و استحکام کی خاطر عدل و انصاف پر بنی قانونی نظام کا وجود ناگزیر ہے۔ حضرت علیؑ کا قول مشہور ہے:

”الملک يبقى مع الكفر ولا يبقى مع الظلم“

یعنی کفر پر مبنی حکومت تو قائم و باقی رہ سکتی ہے مگر ظلم و ناصافی کے ساتھ حکومت ہرگز باقی نہیں رہ سکتی۔ ارسٹونے عدل کو قوامِ عالم قرار دیا۔ اسی طرح مثل مشہور ہے ”العدل اساس الملک“ یعنی ملک و سلطنت کی بنیاد عدل ہے لیکن عدل کی اساس قانون شہادت ہے۔ کسی بھی نظام قضاء میں ”قانون شہادت“ کو وہی مقام حاصل ہوتا ہے جو انسانی جسم میں ریڑھ کی ہڈی کو ہے۔ کیونکہ قانون شہادت ہی کی بنیاد پر ہر طرح کے مقدمات کا فیصلہ ہوتا ہے۔

اسلامی قانون شہادت اپنی بنیادی اصطلاحات اور اسلامی تصورات کے اعتبار سے مروجہ قوانین شہادت سے مختلف ہے۔ اسلامی قانون میں شہادت کے لیے کڑا معیار مقرر کیا گیا ہے۔ اس میں ترکیبیہ الشہود کا نظام ہے۔ اس سے مراد وہ کاروائی ہے کہ جس کے ذریعے عدالت گواہ کو اہل یانا اہل قرار دے۔ اگر کوئی گواہ جھوٹا ثابت ہو جائے تو اس کے لیے خخت سزا مقرر ہے۔ علاوہ ازیں اسلامی قانون شہادت میں گواہوں کا نصاب بھی مقرر ہے یعنی یہ پہلے سے طے شدہ ہے کہ کسی جم یاد گوئے کے اثبات کے لیے کتنے گواہوں کا ہونا شرط ہے۔ مزید برآں اسلامی قانون میں شہادت کی بنیادی شرائط بھی مذکور ہیں۔ اس کے برخلاف مروجہ

قانون شہادت میں شہادت کا کوئی معیار مقرر نہیں ہے اور نہ ہی بالعموم جھوٹی گواہی دینے پر عبرت ناک سزا دی جاتی ہے۔ نتیجتاً عدالت میں ہر وقت پیشہ درگواہوں کی ایک بھیزگی رہتی ہے جس کا ذریعہ معاش ہی جھوٹی شہادت ہے۔ اس فعل شفیع میں دکاء بھی ملوث ہوتے ہیں جو جھوٹے گواہوں کو تیار کرتے ہیں اس طرح جھوٹے مقدمات جتوائے جاتے ہیں۔ جس کے نتیجے میں لوگوں کے حقوق پامال ہوتے ہیں۔ پس اس سے اسلامی قانون شہادت کے نفاذ کی اہمیت اجاگر ہو گئی۔ لہذا ضرورت اس امر کی ہے کہ اسلامی قانون شہادت کو از سر نو مدون کیا جائے۔ اسلامی نظریاتی کوسل نے جشن ڈاکٹر تنزیل الرحمن (چیز میں) کے زیر صدارت قانون شہادت کا جو مسودہ تیار کیا تھا اس کے نفاذ کی صورت میں ہی اسلامی نظام عدل و قضاء کے ثمرات و برکات حاصل ہو سکتے ہیں۔

شہادت کے لغوی معنی

ابن منظور نے شہادت کا لغوی مفہوم یوں بیان کیا ہے:

”والشهادة خبر قاطع“ (۱)

”شہادت خبر قاطع کو کہتے ہیں“

شہادت کی فقہی و اصطلاحی تعریف

بقرع امام راغب:

”الشهود والشهادة الحضور مع المشاهدة اما بالبصر او
بال بصيرة“ (۲)

”وہ بات جو کامل علم و یقین سے کہی جائے خواہ وہ علم مشاہدہ بصر سے ہوا ہو یا بصیرت سے“

صاحب بدایہ نے شہادت کی اصطلاح یوں بیان کی ہے:

”وفي اصطلاح اهل الفقه عبارة عن اخبار صادق في مجلس
الحكم بلفظ الشهادة“ (۳)

”اصطلاح فقہ میں شہادت کی تعریف یہ ہے۔ مجلس قضاء میں لفظ شہادت کے ساتھ وہ کچی خبر بیان

کرنا (جو مشاہدہ سے حاصل کی گئی ہو) ”

محلہ میں شہادت کی تصریح ان الفاظ میں کی گئی ہے :

”یلزم ان یکون الشہود قد عانیت بالذات المشهود به و ان یشهد

علی ذلک الوجه ولا یجوز ان یشهد با سماع“ (۲)

”گواہ پر لازم ہے کہ جس چیز کی گواہی دے اے اس نے خود یکھا ہوا اپنی گواہی میں بھی کہے۔

اور یہ جائز نہیں کہ محض شنید کی اساس پر گواہی دے“

حاصل کلام یہ کہ لغت میں شہادت ”خبر قاطع“ کو کہتے ہیں ایسی خبر جو مشاہدہ اور معائنے سے حاصل

ہونیز شہادت کے لیے ضروری ہے کہ یقین کامل کے ساتھ دی جائے خواہ وہ بصارت سے حاصل ہو یا بصیرت

سے۔

گواہی میں للہیت

گواہی فقط اللہ تعالیٰ کے واسطے چاہیے۔ خواہ وہ کسی کے برخلاف کیوں نہ ہو کیونکہ یہ ہر مسلمان کا

زمہی فریضہ ہے اس معاملے میں انسان کو چاہیے کہ وہ غیر جانب دار ہے۔ جیسا کہ ارشاد باری تعالیٰ ہے :

﴿يَا يَهَا الَّذِينَ أَمْنَوْا كُوْنُوا قَوَّامِينَ بِالْقُسْطِ شَهِداً لِلَّهِ

وَلَوْ عَلَى أَنفُسِكُمْ أَوْ الْوَالِدِينَ وَالْأَقْرَبِينَ إِنْ يَكُنْ غَنِيَّا

أَوْ فَقِيرًا فَاللَّهُ أَوْلَى بِهِمَا فَلَا تَتَبَعُوا الْهُوَى أَنْ تَعْدِلُوا وَ

إِنْ تَلُوا أَوْ تَعْرِضُوا فِإِنَّ اللَّهَ كَانَ بِمَا تَعْمَلُونَ خَبِيرًا﴾ (۵)

”اے ایمان والو انصاف پر خوب قائم رہنے والے، اللہ کے واسطے گواہی دینے والے رہو،

اگر چہ اپنی ہی ذات پر ہو یا والدین اور دوسرے رشتہ داروں کے مقابلہ میں ہو۔ وہ شخص اگر دولت مند ہے یا

غریب ہے تو دونوں کے ساتھ اللہ تعالیٰ کو زیادہ تعلق ہے۔ پس تم خواہش نفس کا زیادہ اتباع نہ کرنا، کبھی تم حق و

انصاف سے بہت جاؤ، اگر تم کچھ بیانی کرو گے یا پہلو تھی کرو گے تو بلاشبہ اللہ تعالیٰ تمہارے سب اعمال کی پوری

خبر رکھتے ہیں۔“

اکیں اور مقام پر فرمان لئی ہے:

(۶) ﴿وَاقِمُوا الشَّهادَةُ﴾

”اور اللہ کے لیے شہادت قائم کرو۔“

فلاٹی عالمگیری میں ہر طرح کے نفع و نقصان سے بالاتر ہو کر فقط اللہ تعالیٰ کے واسطے گواہی دینے کا

ذکر ہے:

”وَان يَشَهَدْ لِلَّهِ تَعَالَىٰ وَلَا يَجْرِي الشَّاهِدُ إِلَىٰ نَفْسِهِ مَغْنِمًا وَلَا
يُدْفَعُ عَنْ نَفْسِهِ مَغْرِمًا“ (۷)

”اور فقط خالص اللہ جل جلالہ کے واسطے گواہی دے اور اس کو کچھ حصول نفع یا دفع ضرر کی
عرض نہ ہو۔“

الغرض گواہ کو جایہ کے محض اللہ تعالیٰ کی رضا کے واسطے گواہی دے اسے کوئی لائق یا خوف لاحق نہ

ہو۔

چشم دید گواہی

گواہی چشم دید ہونا چاہیے۔ محض سنی سنائی بات کی اساس پر شہادت دینا کسی طرح بھی معترض نہیں۔

چنانچہ حدیث نبوی ہے:

”عن ابن عباس قال: ذكر عند رسول الله صلى الله عليه وسلم
الرجل يشهد بشهادة ف قال: أما انت يا ابن عباس فلا تشهد إلا على امر

يضمني لك كضياء هذه الشمس و اوصي رسول الله الى الشمس“ (۸)

”حضرت عبد اللہ بن عباسؓ سے روایت ہے بیان کرتے ہیں: رسول اللہ ﷺ کی مجلس مبارک میں
گواہی دینے والے اشخاص کا ذکر ہوا تھا، آپؐ نے فرمایا: مگر اے ابن عباسؓ! اگر تم کبھی گواہی دینے لگو تو
صرف ایسی بات کی گواہی دینا جو تمہارے سامنے اس طرح روشن ہو جس طرح سورج کی روشنی آرہی ہے اور یہ
ارشاد فرماتے ہوئے رسول اللہ ﷺ نے اپنے دست مبارک سے سورج کی طرف اشارہ کرتے ہوئے
فرمایا۔“

گواہی میں صاف گوئی

شہادت میں صاف گوئی شرط ہے۔ گواہ کو چاہیے کہ بات کو صاف بیان کرے اور اس میں کوئی بات

نہ چھپائے۔ جیسا کہ فرمان رب انبیاء ہے:

﴿يَا يَهَا الَّذِينَ امْنَوْا إِنَّقُوا اللَّهَ وَقُولُوا أَقُولًا سَدِيدًا﴾ (۹)

”اے ایمان والو! اللہ سے ذروا اور راستی کی بات کہو۔“

اسی طرح ایک اور مقام پر ارشاد باری تعالیٰ ہے:

﴿فَلَا تُلْبِسُوا الْحَقَّ بِالْبَاطِلِ وَتُكْتَمِلُوا الْحَقَّ وَإِنْتُمْ

تَعْلَمُونَ﴾ (۱۰)

”حق کو جھوٹ کے ساتھ مت ملا اور جانتے بوجھتے حق کو مت چھپا۔“

کتمان شہادت کا و بال

اسلامی قانون شہادت کی رو سے گواہی ادا کرنے سے پہلو تھی کرنا گناہ کیرو ہے اور جو شخص ایسا کرتا

ہے اس کا قلب گناہ گار ہے۔ فرمان اللہ تعالیٰ ہے:

﴿فَلَا تُكْتَمِلُ الشَّهَادَةُ وَمَنْ يَكْتَمِهَا فَأَنَّهُ آثِمٌ قَلْبَهُ ، وَاللَّهُ بِمَا

تَعْلَمُونَ عَلِيمٌ﴾ (۱۱)

”اور شہادت کو نہ چھپا اور جو شخص شہادت کو چھپاتا ہے اس کا دل گناہ گار ہے اور اللہ تعالیٰ

اس چیز سے بخوبی واقف ہے جو تم کرتے ہو۔“

سید قطب اس آیت کریمہ کی تفسیر میں لکھتے ہیں:

”یہاں کتمان شہادت کے گناہ کی دل کی طرف نسبت اس لیے کی گئی ہے کہ دل ہی میں گناہ کے

جدبہ کو غافل رکھا جاتا اور شہادت کو چھپایا جاتا ہے گویا گناہ اور کتمان شہادت دونوں کا عمل دل کی گہرائیوں میں

جذبہ پروان چڑھتا ہے اور پھر اس کے بعد اس گناہ کی سزا کا ذکر بھی ہے اور یہ بھی بتایا گیا ہے کہ جو کتمان شہادت کا

مرتکب ہو وہ اللہ تعالیٰ سے نہیں ذرتا،“ (۱۲)

تفہیم القرآن میں زیر نظر آیت کریمہ کی تفسیر میں مولانا مودودیؒ نے گواہی میں صحیح واقعات کے اظہار سے پہلو گوہ کو کتمان شہادت کے برابر قرار دیا ہے۔

”شہادت دینے سے گریز کرنا، یا شہادت میں صحیح واقعات کے اظہار سے پہلو گوہ کرنا، دونوں پر ”شہادت چھپانے“ کا اطلاق ہوتا ہے۔“ (۱۳)

قرآن حکیم میں ایک اور مقام پر کتمان شہادت کو بہت بڑا ظلم قرار دیا ہے۔ قرمان الہی ہے:

﴿وَمِنْ أَظْلَمُ مَنْ كَتَمَ شَهَادَةَ عَنْهُ مِنَ اللَّهِ﴾ (۱۴)

”اس شخص سے بڑھ کر کون ظالم ہو سکتا ہے جو اللہ تعالیٰ کی گواہی کو جو اس کے پاس ہے چھپائے اور اللہ تعالیٰ اس عمل سے غافل نہیں جو تم کر رہے ہو۔“

بیان یہ مسئلہ وضاحت طلب ہے کہ خالص حقوق العباد کے امور میں شہادت کو چھپانا جھوٹی گواہی دینے کے مترادف ہے البتہ خالص حقوق اللہ کے معاملات میں گواہی نہ دینے کی گنجائش ہے۔
تاکہ لذمخت مرزا سے فکر کسکے۔

بہترین گواہی

سب سے بہتر گواہ وہ ہے جو اپنی گواہی کو پوچھنے اور بلائے جانے سے پہلے ہی ادا کرے چنانچہ حدیث نبویؐ ہے:

”عن زید بن خالد الجهنی ان النبی صلی اللہ علیہ وسلم قال الا

اخبركم بخير الشهداء الذى ياتى بشهادته قبل ان يسئلها“ (۱۵)

”زید بن خالد چنی سے روایت ہے کہ جناب رسول اللہ صلی اللہ علیہ وسلم نے فرمایا: میں تم کو

بتلاوں بہتر گواہ کون ہے؟ جو اپنی گواہی پوچھنے سے قبل ہی ادا کرنے۔“

بقول امام مالک :

”قال ابو دانو د قال مالک الذى يخبر بشهادته ولا يعلم بها

الذى هي له“ (۱۶)

”ابوداؤد نے کہا کہ امام مالک نے فرمایا: بہترین گواہ وہ ہے جو اپنی گواہی ظاہر کر دے اور

اس کو یہ معلوم نہ ہو کہ یہ گواہی کس کو فائدہ دے گی۔“

عحدۃ القاری میں لکھا ہوا ہے:

”الشاهد أيضًا يحضر مجلس القاضى و مجلس الواقعة و معناها

شرعاً أخبار عن مشاهدة وعيان لا عن تخمين وحساب“ (۱۷)

”گواہ وہ شخص ہے جو کسی واقعہ کو دیکھنے کے بعد عدالت میں یا ان لوگوں کے سامنے جو عدالت کی

طرف سے مجاز ہوں حاضر ہو کر صحیح بیان دیں۔“

گویا بہترین گواہ وہ ہے کہ جو کچھ اس نے دیکھا یا سنایا ہو وہ پوچھے بغیر خود عدالت میں حاضر ہو

کر بیان کر دے۔

شہادت کا معیار

اسلامی قانون میں شہادت کا معیار دیگر قوانین کے نظام ہائے شہادت سے مکسر مختلف ہے۔ اور

میں شہادت کا کڑا معیار مقرر ہے۔ عصر حاضر کے مفکر محدثین ہائی اس سلسلے میں لکھتے ہیں۔

”دیگر نظام ہائے عدل میں ہر للوپوچ شہادت دینے کا مجاز ہے خواہ اس کا ذاتی کردار کتنا ہی گھناؤنا

کیوں نہ ہو۔ صرف ضروری ہے کہ وہ اپنے ہوش و ہواس میں ہوا رخوداپنی بات کو جو وہ اداۓ شہادت کے

وقت منہ سے نکال رہا ہے، سمجھتا ہو۔ لیکن اسلامی نظام عدل میں شہادت کا کڑا معیار مقرر کیا گیا ہے۔“ (۱۸)

ویسے تو اسلامی قانون شہادت اپنے مزاج اور بیعت کے اعتبار سے بہت سے امور میں جدید قوانین

شہادت سے مختلف ہے لیکن دو بنیادی خصوصیات ایسی ہیں کہ جن کی وجہ سے پہلے قانون کو دوسرا قانون پر

امتیاز حاصل ہے جو حسب ذیل ہیں۔

۲۔ تزکیہ الشہادت

اسلامی قانون شہادت میں گواہوں کا باقاعدہ نصاب مقرر ہے یعنی یہ پہلے ہی سے طے شدہ ہے کہ

کسی جرم یا دعویٰ کے اثبات کے لیے کم از کم کتنے گواہوں کا ہونا شرط ہے۔ اس کے علی الرغم جدید قوانین

شہادت میں اس طرح کا نصاب شہادت نہیں پایا جاتا۔

اسلامی قانون شہادت میں گواہوں کے حالات اور ان کے چال چلن کے بارے میں خفیہ اور اعلانیہ تفتیش کی جاتی ہے کہ آیا وہ بچے ہیں یا جھوٹے؟ یعنی عدالت شاہد کے شہادت دینے کے بعد تزکیۃ الشہود کی کارروائی عمل میں لائے گی۔ حدود و قصاص کے مقدمات میں تزکیۃ الشہود شرط ہے، خواہ مشہود علیہ گواہ کے عادل ہونے پر مفترض نہ ہو۔ البتہ حدود و قصاص کے سواباتی تمام امور میں تزکیۃ الشہود اس صورت میں کیا جائے گا جب کہ فریق مخالف اس کا مطالہ کرے۔ تزکیۃ الشہود اسلامی قانون شہادت کی ایک ایسی نمایاں ترین خصوصیت ہے کہ جس سے جدید قوانین شہادت یکسر عاری میں جیسا کہ عصر حاضر کے قانون دان جسش تنزیل الرحمن نے صراحت کی ہے۔

”لیکن میرے نزدیک اسلامی قانون شہادت کے مسئلے کی نمایاں ترین خصوصیت یہ ہے کہ گواہ کے چال چلن کی تحقیقات کی جاتی تھی کہ آیا وہ قابل اعتبار ہے یا نہیں؟ اس اصول کو شرعی اصطلاح میں ”تزکیۃ الشہود“ کہا جاتا ہے۔ اس کا وجود عبد نبویؐ میں ملتا ہے۔ خلافت راشدہ میں اس کو بہت ترقی ہوئی اور تحقیقات خفیہ بھی کی جانے لگیں۔ چنانچہ مکمل قضاۓ میں گواہوں کے علیحدہ رجڑ ترتیب دیے جاتے تھے۔“ (۱۹)

شرائط شہادت

موانع شہادت کا نہ ہونا

قرابت

شاہد کی گواہی قبول کیے جانے کی شرط یہ ہے کہ کوئی شہادت سے باز رکھنے والا شرعی مانع موجود نہ ہو جیسے قرابت ہے کہ یہی موانع شہادت میں سے ہے۔ چنانچہ صاحب ہدایہ نے لکھا ہے:

”قال ولا شهادة الوالد لولده ولدہ ولا شهادة الولد لا بويه ولا جداته ولا صل فيه قوله عليه السلام لا يقبل شهادة الولد لوالده ولا الوالد لولده ولا المرأة لزوجها ولا الزوج لا مراته ولا العبد لسيده ولا المولى لعبدہ ولا الا جير لمن استاجرہ ولا ان المนาفع بين الا ولا دوالياء متصلة ولهذا لا يجوز اداء الزكوة اليهم فتكون شهادة لنفسه من وجه او

تتمكن فيه التهمة“ (۲۰)

”امام مددوریٰ نے فرمایا کہ والد کی گواہی بیٹے کے لیے اور بیٹے کی اولاد کے لیے قبول نہ ہوگی۔ اسی طرح بیٹے کی شہادت والدین کے لیے اور اپنے اجداد کے لیے قابل قبول نہیں۔ اس سلسلے میں آنحضرت صلی اللہ علیہ وسلم کا ارشاد گرامی اصل حیثیت رکھتا ہے کہ بیٹے کی شہادت والد کے حق میں قابل قبول نہ ہوگی اور نہ باپ کی بیٹے کی حق میں، نعورت کی اپنے خاوند کے حق میں اور نہ خاوند کی اپنی زوجہ کے حق میں نہ غلام کی اپنے آقا کے حق میں اور نہ آقا کی اپنے غلام کے حق میں اور نہ کریما مددور کی اپنے متاجر کے حق میں۔“

پس اصل شہادت فرع کے حق میں اور فرع کی شہادت اصل کے حق میں قابل قبول نہیں۔ اصل اور فرع کی شہادت ایک دوسرے کے حق میں ضرورت کی بناء پر صرف اس صورت میں قابل قبول ہوگی جب کہ جانب داری کی تہبت کا نہ ہونا یقینی ہو اور معاملہ نکاح، طلاق اور قصاص سے متعلق ہو اور اگر مال سے متعلق ہو تو شاہد اس مال سے مستغثی ہو۔

عداوت

جن لوگوں کے درمیان باہمی عداوت یا کھلا تعصّب ہو، ان کی ایک دوسرے کے خلاف گواہی قابل قبول نہیں۔ چنانچہ عبد القادر عودہ نے لکھا ہے:

”العداوة: و جمهور الفقهاء لا يقبلون شهادة العدو على عدو اذا كانت العداوة من الشاهد والمشهود عليه في امر دنيا كا لا موال والمواريث والتجارة و نحوها“ (۲۱)

”عداوت: جمهور فقهاء کے نزدیک دشمن کی شہادت دشمن کے خلاف مقبول نہیں ہے بشرطیکہ شاہد اور مشهود علیہ کے درمیان دشمن امر دنیا کے بارے میں ہو، جیسے مال، میراث، تجارت وغیرہ“

عدل

ایک شرط شہادت یہ ہے کہ گواہ عادل (پارسا) ہو چنانچہ فرمان الٰہی ہے:
﴿وَاشْهُدُوا اذْوَى عِدْلٍ مِّنْكُمْ وَاقْيِمُوا الشَّهَادَةَ لِلَّهِ﴾ (۲۲)

”اور اپنے میں سے دو عادل شخصوں کو گواہ ٹھہر اور گواہی ٹھیک ٹھیک اللہ کے واسطے دو“

حدیث نبوی ہے:

”عن عمرو بن شعیب عن ابیه عن جده ان رسول اللہ ﷺ رد
شهادة الخائن والخانة وذى الغمر على أخيه ورد شهادة القانع لأهل
البيت واجازها الغيرهم“ (۲۳)

”عمرو بن شعیب، ان کے والد، ان کے دادا سے روایت کرتے ہیں کہ نبی کریمؐ نے خیانت کرنے
والے مرد، خیانت کرنے والی عورت اور اپنے بھائی سے بغض و کینہ رکھنے والے کی گواہی کو رد کیا اور اپنے گھر
والوں پر قناعت کرنے والے کی گواہی کو گھر والوں کے فائدہ کے لیے رد کیا اور اوروں کے لیے جائز کہا“
مذکورہ حدیث کی تشریح عبد القادر عودہ نے یوں کی ہے:

”ويفسر بعض الفقهاء الخيانة بحيث تشمل جميع ما افترض الله
تعالى على العباد القيام به او اجتنابه من صغير ذلك وكبيره، ولا
يخضها بما نات الناس، و يؤيد هذا التقسيم بقوله تعالى (انا عرضنا الا
مائة على السموات والأرض والجبان)“ (۲۴)

”بعض فقهاء نے مذکورہ بالاحديث میں وارد خیانت کے لفظ کو ان تمام امور پر مشتمل کیا ہے جو خدا
نے فرض کیے ہیں، یا جن سے اجتناب کا حکم دیا ہے، خواہ وہ گناہ صغیر ہوں یا کبیر ہے، اور یہ کہ یہ خیانت صرف
لوگوں کی امانتوں میں خیانت کرنے کے ساتھ مخصوص نہیں ہے۔ اور اس تعبیر کی وضاحت اس آیت سے ہوتی
ہے۔ (ہم نے اس امانت کو آمانوں اور پہاڑوں کے سامنے پیش کیا)“

عدالت کی تشریح

چاروں ممالک یعنی حنفی، شافعی ماکی اور حنبلی کے نزدیک عدالت کا مفہوم یہ ہے کہ جو کبائر سے
پچنے والا ہو اور صغار پر اصرار نہ کرتا ہو، وہ عادل ہے۔

عدالت کے علاوہ اداۓ شہادت کی دیگر عام شرائط حبِ ذیل ہیں۔

بلوغ، عقل، یادداشت، حریت، بینائی، بُطْق و گویائی اور اسلام

شہادت اور محدود فی القذف

جس پر بہتان تراشی کا حدنا فذ کیا گیا ہو اس کی گواہی توہہ کے باوجود درست نہیں ہوگی۔ ارشاد باری

تعالیٰ ہے:

﴿وَالَّذِينَ يَرْمُونَ الْمُحْصَنَاتْ ثُمَّ لَمْ يَأْتُوا بِأَرْبَعَةِ شَهَدَاءِ﴾

فاجلدوهم ثمانيں جلدہ ولا تقبلوا لهم شهادة أبداً﴾ (۲۵)

”اور جو لوگ پاک دامن عورتوں پر تہمت لگاتے ہیں اور پھر چار گواہ نہیں لاتے تو نہیں اسی (۸۰) درے ماروا اور کبھی ان کی گواہی قبول نہ کرو۔“

صاحب ہدایتے اس کی تصریح کرتے ہوئے لکھا ہے:

”ولا المحدود فی القذف وان تاب لقوله تعالى ولا تقبلوا لهم

شهادة ابداً ولا نه من تمام الجد لكونه مانعاً فيبقى بعد التوبة كاصله

بخلاف المحدود فی غير القذف لأن الرد للفسق وقد ارتفع باللتوبة“ (۲۶)

”اور محدود فی القذف کی شہادت کبھی قبل قبول نہیں ہوتی۔ اگرچہ اس نے توہہ کر لی ہو کیونکہ اللہ کا

ارشاد ہے ”ان کی شہادت کبھی بھی قبول نہ کرو جن پر بہتان لگانے کی وجہ سے حد جاری کی گئی ہو“ دوسری بات یہ

ہے کہ ان کی شہادت قبول نہ کرتا ان کی حد کا تمہرہ ہے (کیونکہ بہتان لگانے والے کی حد یہ ہے کہ اسے کوڑے

لگائے جائیں اور اس کی شہادت قبول نہ کی جائے) اس لیے کہ شہادت کی عدم قبولیت اس کے لیے بہتان

تراشی سے مانع ثابت ہوگی۔ لہذا اس کی شہادت روہونا توہہ کے بعد بھی باقی رہے گی۔ جس طرح کا اصل حد

بعد میں باقی رہتی ہے۔ بخلاف ان حدود کے جو حد قذف کے علاوہ جاری کی گئی ہو۔ کیونکہ ان حدود میں شہادت

کی عدم قبولیت فتن کی بناء پر تھی جو توہہ سے دور ہو چکا ہے۔“

فاسق اور بے مروت کی شہادت

اگر کوئی شخص فتن و فجور میں مبتلا ہو یعنی نامناسب اعمال جوانسانی وقار، شرافت اور مردودت کے

خلاف ہو، جو شخص ایسے افعال کا مرتكب ہو کا اسی کی شہادت نامقبول ہوگی۔ چنانچہ وہ اعمال و افعال جو مردودت

انسانی کے خلاف ہیں، ان کی تفصیلات حب ذیل ہیں۔

پیشہ و مغنى اور مغنية، رقص اور رقصہ کی شہادت

پیشہ و رگانے ناچنے والی عورت کی گواہی بھی مقبول نہیں ہے۔ امام مالک "اس سلسلے میں اپنا نظر نظر یوں پیش کرتے ہیں:

"وَمَا النَّاحِةُ وَالْمَغْنِيَةُ وَالْمَغْنِيُّ فَمَا سَمِعْتُ فِيهِ شَيْئًا إِلَّا أَنِّي

أَرَى أَنْ لَا تَقْبِلُ شَهَادَتَهُمْ إِذَا كَانُوا مَعْرُوفِينَ بِذَلِكَ" (۲۷)

"نوح کرنے والی، گانے والی عورت اور مرد کے بارے میں، میں نے کچھ نہیں سائکن میری رائے یہ ہے کہ اگر یہ لوگ ان امور میں معروف ہوں تو ان کی شہادت قبول نہ کی جائے۔"

علاوه ازیں صاحب ہدایہ نے لکھا ہے:

"وَلَا نَاحِةٌ وَلَا مَغْنِيَةٌ لَا نَهْمًا تَرْتَكِبَانِ مَحْرَمًا فَانَّهُ عَلَيْهِ السَّلَامُ

نهی عن الصوتین الاحمقین الناحية والمغنية" (۲۸)

"نوح کرنے والی اور گانے والی عورت کی شہادت قبول نہیں اس لیے کہ دونوں فعل حرام کی مرکب ہوتی ہیں کیونکہ نبی کریم ﷺ نے دو پر حماقت آوازوں سے ممانعت فرمائی ہے اور وہ دو آوازیں نوح کرنے والی عورت اور گانے والی عورت کی آواز ہے۔"

کبوتر باز کی شہادت

جو شخص کبوتر بازی کرتا ہو اس کی گواہی بھی غیر معتبر ہے۔ بصرخ امام کاسانی:

"وَالَّذِي يَلْعَبُ بِالْحَمَامِ فَإِنْ كَانَ لَا يَطْبَرُهَا لَا تَسْقُطُ عِدَالَتُهُ وَإِنْ كَانَ نَيْطَرُهَا تَسْقُطُ عِدَالَتُهُ لَا نَهُ يَطْلُعُ عَلَى عُورَاتِ النِّسَاءِ وَيَشْغُلُهُ ذَلِكَ عَنِ الصَّلَاةِ وَالطَّاعَاتِ" (۲۹)

"جو شخص کبوتر بازی کرتا ہو اگر وہ ان کو اڑا نہیں ہے تو اس کی عدالت ساقط نہیں ہوگی اور اگر وہ ان کو اڑا تا ہے تو اس کی عدالت ساقط ہوگی کیونکہ وہ عورتوں کے ستر پر مطلع ہوتا ہے۔ نیز یہ کھیل اس کو نہماز اور دیگر

طاعات سے غافل کرتا ہے۔

ابن قدامہؓ بھی امام کاسانیؓ سے اتفاق ہے:

”واللَا عَبْ بِالْحَمَامِ يُطَيِّرُهَا لَا شَهادَةَ لَهُ“ (۲۰)

”کبوتر کے ساتھ کھلینے اور اسے اڑانے والے (کبوتر باز) کی شہادت بھی قبول نہیں،“

استثناء

اگر کوئی محض شوق کے لیے کبوتر رکھے اور اسے نہ اڑائے تو اس کی گواہی معتبر ہے۔ تبریع

امام رضاؑ

”فَإِذَا كَانَ يَمْسَكُ الْحَمَامَ فِي بَيْتِهِ يَسْتَأْنِسُ بَهَا وَلَا يُطَيِّرُهَا

عَادَةً فَهُوَ عَدْلٌ مَقْبُولٌ الشَّهادَةُ لَا نَ امْسَاكُ الْحَمَامَ فِي الْبَيْوَتِ مَبَاحٌ“ (۲۱)

”اگر کسی نے گھر میں محض شوق کے لیے کبوتر رکھا ہو اور وہ اسے اڑاتا نہ ہو تو وہ عادل اور

مقبول الشہادۃ ہے کیونکہ گھر میں کبوتر کھانا مباح ہے۔“

سودخور، چور اور شترنج باز کی شہادت

سودخور یا زرد اور شترنج سے جو اکھیلے والوں کی گواہی قبول نہیں کی جائے گی چنانچہ المرغیانی نے اس

کی وضاحت یوں کی ہے:

”أُو يَا كَلِ الرَّبِّوَا وَ يَقَامِرُ بِالنَّرْدِ وَ الشَّطْرَنْجِ لَانَّ كُلَّ ذَلِكَ مِنِ

الْكَبَائِرِ وَ كُلُّ ذَلِكَ مِنْ تَقْوَتِهِ الْصَّلُوَةِ لِلَا شُتُّعَالَ بِهِمَا فَامَّا مَجْرِدُ اللَّعِبِ بِا

لشترنج فلیس بفسق مانع من الشہادۃ لان للاجتهاد فيه مساغاً“ (۲۲)

”یا جو شخص سورخور ہے یا زرد (چور) اور شترنج کے ذریعے جو اکھیلتا ہے اس کی گواہی بھی قبول نہ کی

جائے گی کیونکہ سورخوری اور قمار بازی دونوں گناہ کبیرہ سے تعلق رکھتے ہیں۔ اسی طرح اس شخص کی شہادت بھی

مردود ہوگی جو چور یا شترنج کے کھیل میں مصروف رہتے ہوئے نمازوں کو ضائع کر دیتا ہے البتہ (جوئے کے

بنیم) خالی شترنج کھینا ایسا فتنہ نہیں جو شہادت سے مانع ہو۔ کیونکہ اس میں اجتہاد کی کچھ نہ کچھ

گنجائش موجود ہے۔

بصرخ امام کاسانیؑ :

”وَكُلُكْ مِن يَلْعَبُ بِالشَّطْرُونَجِ وَيَعْتَادُهُ فَلَا عِدْلَةُ لَهُ وَإِنْ أَبْاحَهُ
بَعْضُ النَّاسِ لِتَشْحِيدِ الْخَاطِرِ وَتَعْلُمُ امْرَ الْعَرَبِ لَا نَهُ حَرَامٌ عِنْدَنَا لِكُونِهِ
لَعْبًا، وَكُلُكْ إِذَا اعْتَادَ ذَلِكَ يَشْغُلُهُ عَنِ الصَّلَاةِ وَالطَّاعَاتِ فَإِنْ كَانَ كَانَ
نَيْفَلِهِ أَحْيَانًا وَلَا يَقْامِ بِهِ لَا تَسْقُطُ عِدْلَتُهُ“ (۳۳)

”او اسی طرح جو شخص زرد (چور) کھیلا ہوا س میں عدالت نہیں ہوتی۔ اسی طرح وہ شخص بھی جو
شرط نج کا عادی ہو۔ اگرچہ بعض لوگوں نے جودت اذہان اور امر حرب سکھنے کے لیے اس کو مباح کہا ہے۔ عدم
عدالت کی وجہ یہ ہے کہ یہ ہمارے نزدیک حرام ہے کھیل ہونے کی بناء پر، اسی طرح جب اس کی
عادت پڑ جائے تو یہ نماز اور دیگر طاعات سے غافل کر دیتی ہے اور اگر کبھی کبھی کھیل لیا اور جوانہ کھیلے تو عدالت
ساقط نہ ہوگی (یعنی شہادت مقبول ہوگی)۔“

جواری کی شہادت

اسلامی قانون شہادت میں جواری کی گواہی بھی غیر معتبر ہے جیسا کہ فتاویٰ عالمگیری میں درج ہے:

”لَا تَقْبِلْ شَهَادَةَ الْمَقَامِرِ قَامِرٌ بِالشَّطْرُونَجِ أَوْ بِأَيِّ شَئْ

غیره“ (۳۲)

”جواری کی گواہی خواہ اس نے شطرنج سے جو کھیلایا کسی اور چیز سے مقبول نہیں ہے۔“

گالی دینے والی کی شہادت

اپنے اہل و عیال کو گالی گلوچ دینے والے کی گواہی غیر معتبر ہے۔ فتاویٰ حندیہ میں اس کی وضاحت

بھی کی گئی ہے:

”رجل کان یشتم اہله و ممالیکه و اولاده ان صدر منہ ذلک
احیاناً لا يؤثر في اسقاط العدالة لأن الانسان فلما يخلو منه و ان كان ذلك

عادة سقطت عدالته ، وكذا الشتم للحيوان كدابتة“۔ (۳۵)

”ایک شخص اپنے اہل و عیال اور مملوکوں کو گالی دیتا ہے پس اگر کہمی اس سے ایسا امر یعنی برآ کہنا صادر ہو تو اس کی عدالت ساقط نہ ہو گی کیونکہ مترا انسان اس سے خالی بچتا ہے اور اگر اس کی عادت ہے تو عدالت ساقط ہو گی، اور یہی حکم اس شخص کا ہے جو اپنے جانور مثلاً گھوڑے کو گالیاں دیتا ہو“۔

غرض یہ کہ گالی گلوچ جس کی عادت ہے اس کی گواہی قابل قبول نہیں کیونکہ بعد از قیاس نہیں کہ وہ گواہی کے معاملے میں بھی غیر محتاط رہے اور اپنے نفس پر قابو نہ پاسکے۔

بے حیاء کی شہادت

جو شخص بے حیاء ہو اور مکروہ افعال (مثلاً راست میں پیشتاب کرنا وغیرہ) کا مرتكب ہو اس کی شہادت قابل قبول نہ ہو گی۔ چنانچہ صاحب ہدایہ نے اس کی تصریح یوں کی ہے:

”ولَا مِنْ يَفْعُلُ الْأَفْعَالَ الْمُسْتَحْقَرَةَ كَالْبَوْلَ عَلَى الطَّرِيقِ وَلَا كُلُّ عَلَى الطَّرِيقِ لَا نَهْ تَارِكٌ لِلْمَرْوَةِ وَإِذَا كَانَ لَا يَسْعَى عَنْ مُثْلِ ذَلِكَ لَا يَمْتَنِعُ عَنِ الْكَذْبِ فِيْتَهُمْ“ (۳۶)

”جو شخص حقر و خفیف تم کے افعال کا ارتکاب کرتا ہے جیسے راست میں پیشتاب کرنا یا راست میں چلتے پھرتے کھانا پینا ایسے شخص کی گواہی بھی قبول نہیں کی جائے گی کیونکہ ایسا شخص مردود، انسانیت اور سخیگی سے عاری ہوتا ہے اور جو شخص ایسے مکروہ افعال کے ارتکاب سے نہیں شرما تا تو اسے جھوٹ بولنے میں کہاں شرم آئے گی پس وہ اپنی گواہی میں تمہم ہو گا“۔

نئی ایجادات کا غلط استعمال اور شہادت

عصر حاضر میں سائنس اور نیکنالوجی کے فروغ سے ایسے متعدد مسائل جنم لے چکے ہیں جن کا حل ملاش کرنا ایک اہم قانونی ضرورت اور عصری تقاضا ہے۔ چنانچہ موجودہ دور میں ایسی متعدد سائنسی ایجادات وجود میں آئی ہیں جن کے غلط استعمال کی بنیاد پر ایسے لوگوں کی شہادت غیر معتبر قرار پاتی ہے۔ کیونکہ قرآن و سنت اور فقہ میں جن لوگوں کی شہادت کو رد کیا گیا ہے اور جن امور کو فتن و فور قرار دیا گیا ہے، ان کی حرمت کی

علمت دور جدید کی ایجادات کے غلط استعمال میں بھی پائی جاتی ہے مثلاً ایکٹر ایکٹ میڈیا یعنی ٹیلی ویژن، ڈش، وی سی آر، کیبل نیٹ ورک، انٹرنیٹ اور انفارمیشن میکنالوچی کو اگر لوگ غلط استعمال کریں، جن سے لوگوں کے اخلاق خراب ہو، جن کے غلط استعمال سے مسلم معاشرے کی تہذیبی و تمدنی، ثقافتی، مذہبی و اخلاقی اقدار و روایات پرمنی اثرات مرتب ہوں۔ ایسے لوگوں کی شہادت کو چیلنج کیا جاسکتا ہے۔ چونکہ یہ کام علماء و فقہاء کا ہے اس لیے وہی اس کے بارے میں ملت اسلامیہ کی صحیح فکری رہنمائی کر سکتے ہیں۔

شرابی اور نشرہ باز کی شہادت

جو شخص شراب کا عادی ہوا س کی شہادت بھی قابل قول نہیں چنانچہ فتاویٰ ہندیہ میں درج ہے:

”ولا تجوز شهادة مد من الخمر وارادبه الا دمان فى النية يعني
يشرب ومن نيته انه يشرب بعد ذلك اذا وجده قال شمس الائمه
السرخسى و يشرط مع الادمان ان يظهر ذلك للناس او يخرج سكران
في سخر منه الصبيان حتى ان شرب الخمر فى السر لا يسقط العدالة“ (۳۷)
”دائی شراب خوار کی گواہی جائز نہیں ہے یعنی اگر اس نے ایک مرتبہ شراب پی اور اس کی نیت میں
ہے کہ اگر پھر پاؤں گا تو پیوں گا تو وہ دائی شراب خوار ہے اس کی گواہی جائز نہیں ہے اور شمس الائمه سرسیٰ نے
فرمایا کہ اس کے ساتھ یہ بھی شرط ہے کہ لوگوں پر ظاہر کرے یا نہ میں باہر لٹکے کہ اس سے لڑ کے مخربہ پن کریں
اور بدؤں اس حضرت کے ایسا نہیں ہے حتیٰ کہ پوشیدہ شراب پینا عدالت کو ساقط نہیں کرتا“

اسی طرح جو شخص دائی طور پر شراب کا عادی ہوا س کی گواہی بھی درست نہیں ہے۔ جیسا کہ فتاویٰ ہندیہ
میں لکھا ہوا ہے:

”ولا تجوز شهادة مد من السكر واراده به فى سائر الاشربة سوى
الخمر“ (۳۸)

”ہمیشہ نہ نہیں رہنے والے کی گواہی جائز نہیں ہے اور اس سے مراد شراب کے سواباتی نہ ہے“
 واضح رہے کہ شہادت کے لیے عقل اور اس کی سلامتی بھی ضروری ہے پس جو شخص مستقل طور پر نہ

کا عادی ہوا اور وہ ہر وقت نئے میں ڈوبا ہوا ہوتا نتیجتاً اس کی عقل بھی متاثر ہو گی اس لیے ایسے شخص کی گواہی پر اعتقاد نہیں کیا جاسکتا موجودہ دور میں مختلف نشہ آور اشیاء ایجاد ہوئی ہیں۔ مثلاً بھنگ اور چس کے علاوہ ہیر و نن وغیرہ دور جدید کی پیداوار ہیں۔ پس جو شخص دائیٰ طور پر چس، انفیون اور ہیر و نن وغیرہ پیتا ہو اس کی شہادت بھی قابل قبول نہیں ہوگی کیونکہ شراب اور مذکورہ نشہ آور اشیاء کی علت مشترک ہے۔ شراب پر قیاس کرتے ہوئے دیگر نشہ آور اشیاء کا استعمال بھی اسلام میں حرام ہے۔ باس وجوہ شرابی کی طرح نشہ باز کی شہادت بھی درست نہیں ہے۔

قبیلہ اور برادری کی عصبیت کی بناء پر شہادت

جو شخص براذری کی عصبیت کی بناء پر گواہی دے تو اس کی شہادت قابل قبول نہ ہوگی۔ ابن خلیل طرا ملسی نے اس مسئلے کی وضاحت کرتے ہوئے لکھا ہے:

”وَمِنْهُ الْعَصَبِيَّةُ وَهُوَ أَنْ يَغْضُرُ الرَّجُلَ لَا نَهُ مِنْ بَنِي

فَلَانَ أَوْ مِنْ قَبْيلَةٍ“ (۳۹)

”انہی میں سے عصبیت بھی ہے اور وہ یہ کہ آدمی کسی دوسرے آدمی سے محض اس وجہ سے

بغض رکھے کہ اس کا تعلق بوقالاں سے یا فلاں قبیلے سے ہے“

امام شافعی اس مسئلے میں لکھتے ہیں:

”وَقَدْ جَمَعَ اللَّهُ تَعَالَى النَّاسَ بِالْإِسْلَامِ وَنَسْبَهُمْ إِلَيْهِ فَهُوَ أَشْرَفُ

أَنْسَابِهِمْ (فَال) فَإِنْ أَحَبَّ امْرَأً فَلِيُحِبَّ عَلَيْهِ وَإِنْ خَصَّ امْرُؤُ قَوْمَهُ بِالْمُحَبَّةِ

مَا لَمْ يَحْمِلْ عَلَى غَيْرِهِمْ مَا لَيْسَ يَحْلِلُ لَهُ فَهَذَا صَلَةٌ لَيْسَ بِعَصَبِيَّةٍ وَقُلْ

امْرُؤًا وَفِيهِ مَحْبُوبٌ وَمَكْرُوهٌ فَالْمَكْرُوهُ فِي مَحْبَةِ الرَّجُلِ مَنْ هُوَ مِنْهُ إِنْ

يَحْمِلْ عَلَى غَيْرِهِ مَا حَرَمَ اللَّهُ تَعَالَى عَلَيْهِ مِنَ الْبَغْيِ وَالْطَّعْنِ فِي النَّسْبِ وَ

الْعَصَبِيَّةِ وَالْبَغْضَةِ عَلَى النَّسْبِ لَا عَلَى مُعْصِيَةِ اللَّهِ وَلَا عَلَى جَنَاحِيَّةِ مِنْ

الْمُبَغْضِ عَلَى الْمُبَغْضِ وَلَكِنْ بِقُولِهِ الْبَغْضُ لَا نَهُ مِنْ بَنِي فَلَانَ فَهَذَا

العصبية المحسنة التي ترد بها الشهادة فان قال قائل ما الحجة في هذا
قيل له : قال الله تبارك وتعالى : (المؤمنون اخوة) وقال رسول الله
(وكونوا عباد الله اخوانا) ” (۲۰)

الله تعالى نے تمام انسانوں کو اسلام پر جمع کر کے اس کی طرف منسوب کیا ہے تو یہ سب، سب سے اشرف نسب ہے لہذا اگر کوئی کسی سے محبت کرے تو اسے چاہیے کہ اس کی بنیاد پر محبت کرے اور اگر کوئی شخص اپنی ہی قوم کو محبت کے لیے مخصوص کرتا ہے اور غیروں پر کوئی ایسی بات عائد نہیں کرتا جو حلال نہ ہو تو یہ صدر جمی ہے عصبية نہیں ہے، ہر آدمی کی کوئی نہ کوئی بات محبوب ہو گی یا مکروہ مثلاً یہ بات مکروہ ہے کہ کسی آدمی کی محبت میں وہ کسی دوسرے آدمی کی طرف کوئی ایسی بات منسوب کر دے جسے اللہ تعالیٰ نے حرام قرار دیا ہے مثلاً سرکشی و بغاوت، نسب میں طعن، عصبية کی وجہ سے کسی سے بغض جو کہ اس وجہ سے نہ ہو کہ اس نے اللہ تعالیٰ کی نافرمانی کی ہے اور نہ ہی اس کا سبب اس کا کوئی اور جرم ہو بلکہ وہ یہ ہے کہ میں اس سے اس وجہ سے بغض رکھتا ہوں کہ اس کا تعلق فلاں خاندان سے ہے یہ وہ شخص عصبية ہے جس کی وجہ سے شہادت کو رد کر دیا جاتا ہے۔ اگر کوئی شخص یہ کہے کہ اس کی دلیل کیا ہے؟ تو اسے جواب دیا جائے گا کہ ارشاد باری تعالیٰ ہے: ”مومن تو آپس میں بھائی بھائی ہیں“ اور رسول اللہ صلی اللہ علیہ وسلم نے فرمایا کہ ”الله تعالیٰ کے بندے اور بھائی بھائی بن جاؤ“۔

پس اہل عصبية اور قوم پرستوں کی گواہی قطعاً قابل قبول نہیں ہو گی کیونکہ ایسے لوگوں کے نزدیک حق اور باطل کا معیار قوم اور قبیلہ ہے اس غلط نظریہ اپنانے کی وجہ سے وہ لوگ صحیح گواہی نہیں دے سکتے۔ چنانچہ عصر حاضر میں جو لوگ قوم پرستی کی سیاست کرتے ہیں اگر ان کا نقطہ نظر وہ ہی ہے جو اہل عصبية کا ہے تو اسے لوگوں کی شہادت کو بھی فقہاء و مجتہدوں مجبیت کر سکتے ہیں کیونکہ ایسے لوگ عصبية کی بناء پر صحیح گواہی دینے کی الہیت سے محروم رہ جاتے ہیں۔ علاوه ازیں جو شخص جھوٹ بولنے میں مشہور ہو۔ چونکہ اس میں عدالت نہیں ہوتی اس لیے اس کی شہادت قابل قبول نہیں۔ اسی طرح حرام خور، متیم کامال کھانے والے، ظالم حاکم کی تعظیم اور استقبال کرنے والے، فاجر اور لوطی اور بلا عذر گواہی میں تاخیر کرنے والے کی شہادت بھی قابل قبول نہیں ہو گی۔ حاصل کلام یہ کہ جتنے بھی گناہ کبیرہ ہیں جو شخص ان میں سے کسی ایک گناہ کا بھی ارتکاب کرے تو اس کی عدالت ساقط ہو جائے گی۔ الا یہ کہ توہہ کرے اور اگر صغیرہ گناہ کا ارتکاب کرے اور اس پر اصرار کرے تو بھی

یہی حکم ہے کیونکہ اصرار کرنے سے صغیرہ گناہ کبیرہ بن جاتا ہے لیکن اگر کوئی ایسی صورت پیش نہ آ جائے کہ کوئی عادل گواہ دستیاب ہی نہ ہو اور حقوق ضائع ہونے کا خدشہ ہو تو فقہاء نے چند شرائط کے ساتھ فاسق (غیر عادل) کی گواہی کو قبول کر لینے کی اجازت دی ہے۔



حوالہ جات

- ۱۔ ابن مظہور، لسان العرب، دار صادر بیروت، ۲۳۹/۳
- ۲۔ راغب اصفہانی، المفردات فی غریب القرآن، اصح الطالع، کراچی، ۱۳۸۰ھ، ص ۲۶۹
- ۳۔ علی بن ابی بکر المرغینانی، الهدایۃ، مطبع مصطفیٰ الحسینی، ۱۹۲۵ء، ۱۵۳/۳
- ۴۔ مجلہ الاحکام العدالتیہ، بیروت، المطبعة الادبية، ۱۹۲۳ء، ص ۲۷۹
- ۵۔ القرآن: ۱۳۵/۳
- ۶۔ القرآن: ۲۶۵
- ۷۔ فتاویٰ ہندیہ، بولاق، ۱۳۱۰ھ، ۳۵۰/۳
- ۸۔ تیہنی، الاسن النکبری، کتاب الشہادات، باب الحفظ فی الشہادة والعلم بھا، ۱۵۶/۱۰
- ۹۔ القرآن: ۷۰/۳۳
- ۱۰۔ القرآن: ۳۲/۲
- ۱۱۔ القرآن: ۲۸۲/۲
- ۱۲۔ سید قطب، فی غلال القرآن، البقرة: ۲۸۳، ۱، ۳۳۲/۱

- البواعلي مودودي، تفسير حكم القرآن، البقرة: ٢٨٣، ٢٢٢/١ - ١٣
- البقرة: ١٣٥/٢ - ١٤
- مسلم، صحيح، كتاب الافتية، باب بيان خير الشهود، ٧٧/٢ - ١٥
- ابوداؤد، السنن، كتاب القناع، باب في الشهادات، ١٥٠/٢ - ١٦
- عثي، عمدة القارئ، كتاب الشهادات، بيان معناه، ١٩١/١٣ - ١٧
- محمد متين باشي، اسلامي نظام عدل كاغذ، مشكلات اوران كاصل، مركز تحقیق دیال سنگذر ثلاسیری، لاہور، تن، ص ١٨ - ١٨
- ڈاکٹر نزیل الرحمن، اسلام کا نظام عدل، منحان، لاہور، ج ١، شمارہ ٤، اکتوبر ١٩٨٣ء، ٧٢/١، ٧٧ - ١٩
- مرغینانی، الحدایۃ، ١٢٥/٣ - ٢٠
- عبد القادر عودہ، التشریع الجنائی الاسلامی، دار احیاء التراث العربي، بیروت، ١٣٥٥ھ، ٣٠٨/٢ - ٢١
- القرآن: ٢/٢٥ - ٢٢
- ابوداؤد، السنن، كتاب القناع، باب من ترد شهادة، ١٥١/٢ - ٢٣
- عبد القادر عودہ، التشریع الجنائی الاسلامی، ٣٠٢/٢ - ٢٤
- القرآن: ٢/٢٣ - ٢٥
- مرغینانی، الحدایۃ، ١٢٥/٣ - ٢٦
- امام مالک، المدونۃ الکبری، دارالباز، مصر، ١٣٢٣ھ، ١٥٣/٥ - ٢٧
- مرغینانی، الحدایۃ، ١٢١/٣ - ٢٨
- کاسانی، بدائع الصنائع، دارالكتاب العربي، بیروت - لبنان، ١٣٥٢ھ، ٢٢٩/٦ - ٢٩
- ابن قدرمة، المغنى، عالم الکتب، بیروت، ١٣٣٨ھ، ١٧٢/٩ - ٣٠
- سرخی، المبسوط، دار المعرفة، بیروت، لبنان، تن، ١٣٣-١٣٢/٨ - ٣١
- مرغینانی، الحدایۃ، ١٢١/٣، ابن نحیم، البحر الرائق، ٩٠/٧ - ٣٢
- کاسانی، بدائع الصنائع، ٢٢٩/٦ - ٣٣

- ۳۲۔ علماء کی ایک جماعت (بکھم اور گزیب عالمگیر)، فتاویٰ ہندیہ، بولاق، ۱۳۱۰ھ/۱۹۷۴ء
- ۳۳۔ ایضاً، ص ۳۶۸، ابن عابدین، رواجتار، ۳۲۳/۲
- ۳۴۔ مرغیانی، الحدایۃ، ۱۶۱/۳
- ۳۵۔ فتاویٰ ہندیہ، ۳۳۲۲/۳، ابن نجیم، البحر الرائق، ۸۷، ۸۲
- ۳۶۔ ایضاً
- ۳۷۔ ابن خلیل طراویشی، معین الحکام، اخلاقی، تان، ص ۸۳
- ۳۸۔ امام شافعی، الام، دارالعرفة، بیروت۔ لبنان، ۵/۲۰

انقلاب

دنیا میں انقلاب باہر سے نہیں اندر سے چلتا ہے اپنے اندر کی تغیر کرے، اپنے اخلاق درست کرے، اپنا کیرکٹر سنوارے، دنیا کی قومیں خود اس کے آگے جھک جاتی ہیں ہم اگر برادر پیش کریں گے اس کے جواب میں دنیا تو ہیں وہ لیل کرے گی۔ لیکن اگر ہم وقار، متانت و سنجیدگی اور خوش اخلاقی کا برتاؤ کریں گے تو کیا دنیا کے دماغ میں پھوڑا اٹھا ہے کہ پھر بھی خواہ بدگئی کرے؟ اور اگر اس کے باوجود وہ کرے گی تو اس کا ضمیر اسے ملامت کرے گا۔ وہ کہے گا کہ یہ اس کا مستحق نہیں ہے، یہ سچا آدمی ہے تو اندر وہی اخلاق جب اعلیٰ طریق پر ظاہر ہوتے ہیں قومیں خود جھک جاتی ہیں۔

حدیث قدسی میں حق تعالیٰ نے فرمایا ہے:

”جب کوئی قوم میری نافرمانی کرتی ہے، میرے قانون کو چھوڑ دیتی ہے۔ رات دن گناہوں میں اور معصیتوں میں مبتلا ہوتی ہے تو میں دنیا کی اقوام کے دلوں میں اس کی عداوت ڈال دیتا ہوں۔ وہ قومیں کھڑی ہوتی ہیں، انہیں سزا دیتی ہیں۔ تلوار اور ہاتھ سے بھی، دولت و شوکت چھیننے سے بھی، وہ میری طرف سے جلا د کے طور پر کام کرتی ہیں۔ وہ خود کچھ نہیں ہیں میرا حکم چل رہا ہے۔ فرمایا اگر یہ تمہیں ناگوار ہے کہ دنیا کی قومیں تم پر مسلط ہو کر تمہیں تباہ و ذلیل کریں۔ انہیں برا بھلامت کہو میرے سے معاملہ درست کرلو۔ میں ان کے قلوب میں عداوت کی بجائے محبت ڈال دوں گا۔ وہی قومیں جو تمہارے مقابل تھیں وہ سرگوں ہو جائیں گی۔ قلوب میرے ہاتھ میں ہیں“۔ (خطبات حکیم الاسلام قاری محمد طیب، ۱۰۸/۲)